

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት

The Ethiopian Orthodox Tewahido Church Faith and Order

www.ethiopianorthodox.org

የዓለም አብያተ ክርስቲያናት ማዕከላዊ ቀዋሚ ኮሚቴ ሹማምንት ጉባኤ ምንም እንኳን የምሥራቅ ኦርቶዶክስ ተዋሕዶ አብያተ ክርስቲያናት መዎሪቶች ጉባኤ ቢደረግም ይህ ብቻ ጁንሆይ ስለ ሁሉ ክርስቲያን የሚያስቡትን አሳብ አልገታውም ስለዚህም ሌላ ዐቢይ ጉባኤ እንዲደረግ አስበው በ፲፱፻፷፫ ዓ ም የዓለም አብያተ ክርስቲያናት ማኅበር ማዕከላዊ ቀዋሚ ኮሚቴ ሹማምንት ጉባኤ በመናገሻ ከተማቸው በአዲስ አበባ በአፍሪቃ አደራሽ እንዲሰበሰብ አደረጉ ፤ ይህም ደግሞ ለቤተ ክርስቲያን የተፈጸመ ከፍተኛ ውለታ ነው ።

ካልተቀራረቡ መነጋገር የለም ፡ ካልተነጋገሩም አሳብ ለአሳብ መገላለጥና ወደ አንድ ግብ መድረስ አይቻልም ክርስቶስ አንድ እንደሆነ ቤተ ክርስቲያን አንድ ፡ ሃይማኖት አንድ ፡ ጥምቀትም አንድ መሆናቸው እውነትነቱ ምን ያህል እንደሆነ ለማስረዳት የክርስቶስ ቤተ ሰቦችም አንድ ልብ ፡ አንድ አፍ ሆነው በአገልግሎት ወደ ክርስቶስ እንዲቀርቡ ፡ የሰውን ዘር ሁሉ ከጽላሎት መስቀሉ ሥር እንዲሰበሰቡ ለማድረግ ተገናኝቶ ከመነጋገር የበለጠ ጠቃሚ ነገር የለምና ጉባኤው ለቤተ ክርስቲያን ዝምድና ታላቅ መሠረትና ኃይል ነው ፤ ይህም ጉባኤ ለግርማዊ ንጉሠ ነገሥት ቀዳማዊ ኃይለ ሥላሴ የተቀደሰ ዓላማ የታመነ ምስክር ከመሆኑም በላይ ሕያው ስም ሰጥቷል ፤ እስካሁን ድረስ መሪዎችና ሕዝቦች በሃይማኖት የማይመስላቸውን በመልካም ማስተናገድና አክብሮ መቀበል ቀርቶ በመልካም ዓይን ሊያዩትም አይወዱም ፤ እንዲያውም እንኳን ባዕዱን ወገን ከወገንም ቢሆን ደም ሲያፋስሰው የሚኖረው ይኸው የሃይማኖት ልዩነት ነው ።

ዛሬም ቢሆን ባንዳንድ ሀገሮች ላይ ይኸው ጎልቶ ይታያል ፤ በዓለም ሕዝቦች መካከልም ሃይማኖትን መቀበልና ዓላማውን መከተል እንዲጠላ የማይጠቅም መስሎ እንዲገመት ካደረጉት ታላላቅ ምክንያቶች አንዱ ይኸው አለመግባባት ነው ፤ ለሀገራቸውና ለመላው ዓለም እግዚአብሔር የሾማቸው አዲሱ የሰላም ሐዋርያ ግርማዊ ቀዳማዊ ኃይለ ሥላሴ ግን ቁስሉ ድኖ ስብራቱ ተጠግኖ እግዚአብሔር ለሰው ዘር ያሰበው ሕይወት በአንዲት ቤተ ክርስቲያን ባንዲት ሃይማኖት ባንዲት ጥምቀት ለመላው የሰው ዘር እንዲዳረስና የቤተ ክርስቲያንም አንድነት እንደ ቀድሞ ተመልሶ እንዲታደስ አስበው ይህን ጉባኤ ሰበሰቡ ፡ በዚህም የማይጠፋ ስምን አገኙ ። በዚህ ሁሉ የረዳቸውን እግዚአብሔርን እናመሰግናለን ።

ከዚህ ቀጥሎ ጉባኤውን ሲከፍቱ የተናገሩትን እንመለከታለን ። ግርማዊ ንጉሠ ነገሥት በተለይ በተሰናዳው ሥፍራ ላይ እንደተገኙም ፡ ዶክርተሎችም ሌሎችም ቶማስ የማዕከላዊው ኮሚቴ ሊቀ መንበር የጉባኤውን መክፈት ካስታወቁ በኋላ ፡ ግርማዊ ንጉሠ ነገሥት ከዚህ የሚከተለውን አፈሴላዊ የመክፈቻ ንግግር አደረጉ ።—

የግርማዊ ንጉሠ ነገሥት ንግግር ፡

የተከበሩ ሊቀ መንበር ፡

ብፁዓን ጳጳሳትና የተከበራችሁ የማዕከላዊ ኮሚቴ አባሎች ከመቸውም ይልቅ በክርስቶስ እምነት ሥር ያሉ ሁሉ በአንድነት ተሰብስበው ስለ ዓለም ሰላምና ስለትክክለኛ ፍርድ መወያየታቸው አስፈላጊ ሆኖ በተገኘበት በአሁኑ ዘመን ፡ የዓለም አብያተ ክርስቲያናት ማዕከላዊ ቀዋሚ ኮሚቴ ሹማምንት ጉባኤ በመናገሻ ከተማቸው በአዲስ አበባ በአፍሪቃ አደራሽ እንዲሰበሰብ አደረጉ ፤ ይህም ደግሞ ለቤተ ክርስቲያን የተፈጸመ ከፍተኛ ውለታ ነው ።

ያተ ክርስቲያን ማዕከላዊ ኮሚቴ ስብሰባ በመናገሻ ከተማችን በመደረጉ መንፈሳዊና ሥጋዊ ደስታ ይሰጣል።—

የዓለም አብያተ ክርስቲያናት ጉባኤ ከተቋቋመ ከ1፻፱፻፵ ዓ ም ጀምሮ በክርስቶስ እምነት ሥር ያሉትን ሁሉ ለማገናኘትና በአንድ ዓላማ ለመሥራት ያደረገው ከፍተኛ መሆኑን እንረዳለን። የአብያተ ክርስቲያናት መልእክተኞች በዚህ ድርጅት ውስጥ በአንድነት ተሰብስበው ስለ ጋራ ችግራቸው በሚወያዩበት ጊዜ ከልብ መተዋወቅንና መግባባትን ከማትረፋቸውም በላይ፣ ቀስ በቀስ በክርስቶስ ፍቅር ላይ የተመሠረተውን የአንድነት ዓላማቸውን ለማድረግ የሚያስችላቸውን ጥበብ አግኝተው ሊተላለፉ እንደሚችሉ አይጠረጠርም። ለዚህም የተቀደሰ ዓላማ ቤተ ክርስቲያናችን ለማገባት አባል በመሆን የሚጠበቅባትን ድርሻ ልታበረክት በመቻሏ ደስ ያሰገናል።—

ላሰው ልጅ ለተፈጥሮ ባሕርይ የደካማነቱ ምስክር የሆነው የራስንና ለራሱ ብቻ መስፋፋትን በመውደዱ ፈጣሪው የሰጠውን የአንድነት ምልክት ሳይከተል መገኘቱ ለሚደክምበት የክርስቲያን አንድነት እንቅፋት ሆኗል።

ያንዱ የጌታችን የኢየሱስ ክርስቶስ ደቀ መዛሙርት የሆንነውና ባንድ መጽሐፍ ቅዱስ የምናምነው ምእመናን እስከመቼ ድረስ ነው ተከፋፍለን የምንኖረው?

እስካሁን ተከፋፍላ የቆየችው የክርስቶስ ቤተ ክርስቲያን በአንድነት ጥላ ሥር የምትሠራበት ጊዜ መቃረቡን እያሰብን በኤፌሶን መልእክት ምዕራፍ ፬ ቁጥር ፭ና፮ የተጻፈውን በመከተል ካሁኑ መንገዱ እንዲጠረገና እንዲስተካከል ባንድነት መጣር አለብን። ሁሉም በየበኩሉ የሃይማኖቱን ተከታዮች ለማብዛት ወይም ሃይማኖቱ እንዲስፋፋ ለማድረግ የሚጥረው በገባው ቃል ኪዳን መሠረት ነው።—

የዓለም አብያተ ክርስቲያናት ጉባኤ ለሰው ልጅ መብት አጠባበቅና ለትክክለኛ ፍርድ መኖር በክርስቶስ ፊት ታላቅ አላፊነት አለበት። የዓለም አብያተ ክርስቲያናት ጉባኤ ይህንኑ አላፊነት በመገንዘብ፣ ለዓለም ሰላም በየጊዜው ያደረጋቸው ሁሉ ዕቅዶችን በሥራ ላይ ማዋል የሚደረገውን ከፍተኛ ጥረት ያስረዳሉ።—

የማዕዘን ራስ በሆነው በክርስቶስ ላይ የተመሠረተች ሃይማኖት ተከታዮች የሆንን ክርስቲያናች ሁሉ በእግዚአብሔር ምሳሌ የተፈጠረውን የሰው ልጅ በቀለም ልዩነት ወይም በድክነት ምክንያት የሰው ልጅ ሥልጣኔ ካስገኛቸው በረከቶች ተከፋይነትን ተነፍነ ከማገበራዊ ኑሮ ውጭ ቀጥሎ ሲሠቃይ ማየቱ የተቀበልነውን አደራ ማጥፋት እንዳይሆንብን ለሰብአዊ ፍጡር እኩልነትና ለዓለም ሰላም ከመሥራት መቆጠብ አይገባንም።—

የዓለም አብያተ ክርስቲያናት ጉባኤ በትምህርት፣ በጤና ጥበቃ፣ በጠቅላላው ተግባር ሁሉ አርቆ አስተዋይነቱን የሚያስረዳ ነው። በመልማት ላይ ያሉ አገሮች በእውነተኛው ክርስቲያናዊ ፍቅርና በወንድማማችነት መንፈስ ላይ የተመሠረተ የቴክኒክና የማቴሪያል ርዳታ ለማግኘት በተስፋ ይጠበባቃሉ።—

ስለዚህ ማንኛቸውም ክርስቲያናዊ ድርጅት የሚሰጠው ርዳታ ለፖለቲካ ዓላማና አይዲዮሎጂ መፈጸሚያ የሚያገለግሉ ሚክሮቦች ያልተቀላቀሉበት ለሰው ልጅ ደኅንነትና

የኑሮ ደረጃ እድገት የሚረዳ እንዲሆን ማሰብ ያስፈልጋል። ምክንያቱም የክርስቶስ ቤተ ክርስቲያን ወደፊት በአንድ ዓላማና አስተሳሰብ እንድትመራ ሲታሰብ፣ አሁን የሚሰጠው ርዳታ ለተለያዩ የፖለቲካ ዓላማ ማስፈሪያ የሚውል ከሆነ ይህን በመሰለ ዓላማና አጭር አስተያየት መመራት ታላቁን ዓላማ የሚያቃውሰው እንዳይሆን ያሠጋል። ማንም የእግዚአብሔር ቤተ ሰብ እንዳይለያይ ከክርስቶስና ከአባቶቻችን እንደታዘዘው በመተማመንና በፍቅር መተሳሰር ካልተሠራ በቀር አንድነትስ እንዴት ይገኛል? ።—

የዓለም አብያተ ክርስቲያን ጉባኤ ምንም እንኳን ልማት ነክ የሆኑትን ተግባሮች በማከናወን ለብዙ የዓለም ክፍሎች ርዳታ ሲያደርግ ቢቆይም አሁን በቅርቡ ደግሞ ቤተ ክርስቲያን በልማት ተግባር በበለጠ እንድትካፈል ያቋቋመው ኮሚሽን ብዙ አላፊነትና የሥራ ክንውን የሚጠበቅበት ነው።—

በእንጀራ ብቻ ባይኖርም፣ ለመንፈሳዊ ኑሮም እንጀራ ማስፈለጉ አይካድም። ስለዚህ የሰው ልጅ መንፈሳዊ አኗኗር ሁላችንም ከምንመኘው ከፍተኛ ደረጃ እንዲደርስ የሚደረገው ጥረት የሰብአዊ ፍጡር የኑሮ ደረጃ የሚሻሻልበትንም ተግባር የሚያጠቃልል ሊሆን ይገባል።

ለዚህም ከፍተኛ ተግባር ሥራ ማስኬጃ እንዲውል ከአባል አብያተ ክርስቲያናት የሚሞገገው ገንዘብ በተገቢው ሥራ ላይ ከዋለ ለቤተ ክርስቲያናችን የኅብረትና የአንድነት በር መክፈቻ የሚሆን ከፍተኛ ተግባር መፈጸሚያ ስለሚሆን፣ በዚህ ዘመን ላለነው ክርስቲያናችን አዲስ የታሪክ ምዕራፍ መክፈቻችን ይሆናል።—

ስለዚህ ይህ ጉዳይ አጥብቆ የሚታሰብበት ነው።—

የሁላችን ረዳትና መሪ፣ በርሃናችንም የሆነው ፈጣሪያችን ለስብሰባችሁ መልካም ፍሬ እንዲሰጣችሁ እየለመንን፣ ዓላማችሁ የዓለም ክርስቲያናችን ከሚጠብቁት ግብ እንዲደርስ እንዲያደርግ ከልብ እንማልዳለን ብለዋል።—